

राखेचा बुधवार



माती अससी मातीत मिळशी

मनुजा आठव तू हेची

राखेचा बुधवार - वाचने

जोएल २४१२-१८ : आता तरी पूर्ण मनाने उपास, विलाप
व शोक करून माझ्याकडे परत या.

२ करिंथ ५०२० – ६०२ : देवाबरोबर समेट करा.
आताच समय अनुकूल आहे.

मत्य ६० १-६, १६-१८ : दानधर्म, प्रार्थना व उपास लोकांना
दिसावा म्हणून नाही तर तुझ्या गुप्तवासी पित्याला दिसावा
म्हणून कर.

दूताचा मरियेला संदेश

प्रभूच्या दूताने मरियेला संदेश दिला
आणि ती पवित्र आत्म्याच्या योगाने
गर्भवती झाली
नमो कृपापूर्ण मरिये . . .
पहा, मी प्रभूची दासी आहे
तुझ्या शब्दाप्रमाणे माझ्याठायी होवो
नमो कृपापूर्ण मरिये . . .



देवशब्द मनुष्य झाला

आणि आम्हामध्ये राहिला
नमो कृपापूर्ण मरिये . . .

खिस्ताने दिलेल्या वचनास
आम्ही पात्र क्वावे म्हणून
हे पवित्र देवमाते,
आम्हासाठी विनंती कर.



आपण प्रार्थना करू या :

हे प्रभो, आम्ही तुला विनंती करतो की
आमच्या अंतःकरणात तुझ्या कृपेचा वर्षाव कर .
तुझा पुत्र ख्रिस्त ह्याचे देहधारण आम्हाला
दूताच्या संदेशाद्वारे प्रकट करण्यात आले .
त्याच्या दुःखसहनाच्या व कुसाच्याद्वारे आम्हाला
पुनरुत्थानाचे वैभव मिळू दे . ही प्रार्थना आम्ही
आमच्या प्रभू ख्रिस्ताद्वारे करतो . आमेन .

प्रवेश गीत

धृ. आज मी शरण तुला प्रभू आलो
दीन दयाळा दर्शन दे रे
व्याकुल अति मी झालो



१. काहि सुचेना काहि रुचेना

मनी खिल मी झालो

२. शरणागताचा तूची तारक

म्हणूनी तव परि आलो

प्रास्ताविक विधी

धर्मगुरुः पिता आणि पुत्र आणि
पवित्र आत्मा ह्यांच्या नावे.

लोकः आमेन.

धर्मगुरु हात विस्तारून लोकांना अभिवादन करीत म्हणतात :

धर्मगुरु : आपल्या प्रभू येशू खिस्ताची
कृपा आणि परमेश्वराची प्रीती आणि
पवित्र आत्म्याचा सहवास तुम्हांला लाभो .

लोक : आणि तुमच्या अंतर्यामी

किंवा

धर्मगुरु : तुम्हांला कृपालाभ होवो
आणि आपल्या देवपित्याकडून आणि
प्रभू येशू ख्रिस्ताकडून शांतिलाभ
होवो .

लोक : आणि तुमच्या अंतर्यामी

किंवा

धर्मगुरु : प्रभू तुम्हांबरोबर असो .

लोक : आणि तुमच्या अंतर्यामी .

किंवा

विशप : तुम्हांला शांती असो .

लोक : आणि तुमच्या अंतर्यामी .

पश्चाताप विधी

धर्मगुरुः प्रिय बंधुभगिनीनो, पवित्र
रहस्ये साजरी करण्यासाठी आपण
पात्र ठरावेत म्हणून आपल्या पापांची
कबुली देऊ या.

लोकः सर्वशक्तिमान् परमेश्वराजवल
व तुम्हा बंधुभगिर्नांजवल मी कबूल
करतो की कल्पनांनी, शब्दांनी,
कृत्यांनी व हयगायीने मी फार पापे
केली आहेत.

सर्वजण छतीवर हलकेच प्रहार करून म्हणतात :

माझा अपराध, माझा अपराध, माझा
फार मोठा अपराध .

त्यानंतर पुढे म्हणतात :

म्हणून नित्य कुमारी धन्य मरिया, सर्व
देवदूत व सर्व संत ह्यांना व तुम्हा
बंधुभगिर्नींना मी विनंती करतो की

माझ्यासाठी आपल्या प्रभू
परमेश्वराजवळ प्रार्थना करा .

त्यानंतर धर्मगुरु क्षमादानाची प्रार्थना म्हणतात :

सर्वशक्तिमान परमेश्वर आहांवर दया करो
व आमच्या पापांची क्षमा करून आहांला
सार्वकालिक जीवनाकडे नेवो .

लोक : आमेन .

प्रभूशब्द विधी

पहिले वाचनः जोएल २०१२-१८

आता तरी पूर्ण मनाने उपास, विलाप
व शोक करुन माझ्याकडे परत या.

वाचकः प्रभूचा शब्द

लोकः देवाला धन्यवाद

प्रतिसाद स्तोत्र

स्तोत्र ५१ : ३-६, १२-१४, १७

प्रतिसाद :

हे प्रभो, आम्हावर दया कर,
कारण आम्ही पाप केले आहे.

प्रभूशब्द विधी

दुसरे वाचनः २ करिंथ ५०२० - ६०२

देवाबरोबर समेट करा.

आताच समय अनुकूल आहे.

वाचकः प्रभूचा शब्द

लोकः देवाला धन्यवाद

जयघोष

शुभवर्तमान :

धर्मगुरु : प्रभू तुम्हांबरोबर असो.

लोक : आणि तुमच्या अंतर्यामी

धर्मगुरु : मत्य लिखित पवित्र

शुभवर्तमानातून घेतलेले वाचन.

लोक : हे प्रभो, तुझा गौरव असो.

मत्तयः ६० १-६,१६-१८

दानधर्म, प्रार्थना व उपास लोकांना दिसावा

**म्हणून नाही तर तुझ्या गुप्तवासी
पित्याला दिसावा म्हणून कर.**

**धर्मगुरुः प्रभूचे शुभवर्तमान,
लोकः हे प्रभू येशू खिस्ता, तुझी
स्तुती असो.**

विश्वासू लोकांच्या प्रार्थना

प्रतिसाद



प्रभो, आमची प्रार्थना ऐक.

कपाळवर राख लावताना

धृ. माती अससी मातित मिळशी

मनुजा आठव तू हेची

१. परमेशापाशी जाऊ

दुःखाने आसू वाहू

तो कस्णाकर गुणराशी

२ . प्रभू द्याळा द्या करी
तव दासावरी कृपा करी
ऐकूनि घे मम रुदनासी

३ . कपाळास लावू राख
मरण असे आम्हा अचुक
स्मरनी त्यजुया पापांशी

४. ऐक प्रार्थना दासाची

इहवासी तव सुजनाची निवार पापांच्या राशी

५. धाव दयाळा धाव त्वरी

पापांचा तम दूर करी हीच प्रार्थना नित्याची

६. गाऊ पित्यास गुणगाण

प्रभू खिरस्ताचे सुतिगान

स्तवने पवित्र आत्म्याची

अर्पण गीत

धृ. तुझेच प्रभुजी जीवन माझे

तुच आसरा जीवनाचा

१. स्व अपराधे गढून गेलो

पाप पंती अन लोळत बसलो

शुद्ध करूनि मज सुधिराने तव

विमोड करि पापांचा



१. तुज पासूनिया वहकुनि जाता
तूचही बनला माझा त्राता
मेंढपाळ तू माझा बनुनी
पुकार करि मम नामाचा



ख्रिस्तशरीर विधी

धर्मगुरुः बंधुभगिनींनो, माझे आणि
तुमचे हे वलिदान सर्वशक्तिमान
परमेश्वर पित्याला मान्य छावे म्हणून
प्रार्थना करा.

लोक : प्रभूच्या नावाचे गुणगान व
गौरव क्हावे, आमचे आणि त्याच्या
अखिल पवित्र ख्रिस्तसभेचे कल्याण
क्हावे म्हणून तुमच्या हातून अपण
केलेल्या बलिदानाचा
प्रभू स्वीकार करो.

आभारघोष प्रार्थना

धर्मगुरुः प्रभू तुम्हांबरोबर असो .

लोकः आणि तुमच्या अंतर्यामी .

धर्मगुरुः तुमची अंतःकरणे प्रभूकडे
लावा .

लोकः आम्ही ती लावली आहेत .

धर्मगुरु : प्रभू आपला परमेश्वर याचे
आभार मानू या.

लोक : ते योग्य व रास्त आहे.

धर्मगुरु : श्रद्धेचे रहस्य

लोक :

(अ) हे प्रभो, तू पुन्हा येईपर्यंत
आम्ही तुझ्या मृत्यूची घोषणा करतो
आणि तुझे पुनरुत्थान जाहीर करतो .

किंवा

(ब) हे प्रभो, जेव्हा आम्ही ही भाकर सेवन करतो आणि या प्याल्यातून प्राशन करतो, तेव्हा तू पुन्हा येईपर्यंत आम्ही तुळ्या मृत्यूची घोषणा करतो.

किंवा

(क) हे जगाच्या तारणकत्या, आमचे
तारण कर. तू आहांला तुझ्या
कुसाद्वारे आणि पुनरुत्थानाद्वारे
मुक्त केले आहेस.

खिस्तशरीर स्वीकार विधी

धर्मगुरु : तरणाच्याची आज्ञा आणि
त्याची ईश्वरी शिकवण ह्यांनी प्रेरित
होऊन आमी धैयपूर्वक म्हणतो :

आमच्या स्वर्गातील बापा,
तुझे नाव पवित्र मानले जावो .

तुझे राज्य येवो .

जसे स्वर्गात तसे पृथ्वीवरही

तुझ्या इच्छेप्रमाणे होवो .

आमची दररोजची भाकर

आज आम्हांला दे .

जशी आम्ही आमच्या अपराध्यांना

क्षमा करतो

तशी तू आमच्या अपराधांची क्षमा कर

आणि आम्हांला मोहप्रसंगी

पडू देऊ नकोस

पण वाईटापासून आम्हांला सोडव .

धर्मगुरु : हे प्रभो, सर्व प्रकारच्या वाईटांपासून आम्हाला सोडव असे आम्ही विनवितो. या जीवनात आम्हाला कृपापूर्वक शांती दे म्हणजे, दिव्य आशेची आणि आमचा तारणारा येशू खिस्त ह्याच्या आगमनाची वाट पाहात असताना, तुझ्या दयेच्या साहाय्याने आम्ही पापांपासून मुक्त राहू व सर्व प्रकारच्या चिंता विवंचनेपासून सुरक्षित असू :

लोक : कारण राज्य, अधिकार
आणि गौरव सदासर्वदा
तुझा आहे.

धर्मगुरु : प्रभूची शांती तुम्हांवरोबर
सदासर्वदा असो.

लोक : आणि तुमच्या अंतर्यामी.

धर्मगुरु : आपण एकमेकांना शांतीवंदन
करू या.

धर्मगुरु : हे पाहा, परमेश्वराचे
कोकरू, जगाची पापे दूर करणारे हे
परमेश्वराचे कोकरू पाहा ! या
कोकराच्या भोजनास बोलावण्यात
आलेले धन्य .

लोक : हे प्रभो, तू माझ्या छताखाली
यावेस इतकी माझी योग्यता नाही;
परंतु एक शब्द मात्र बोल म्हणजे
माझा आत्मा बरा होईल .

खिस्तशरीर स्वीकार गीत

धृ. पुष्कल अजुनी उणा

प्रभु मी पुष्कल अजुनी उणा

१. खंडीतुन रति नाहि फेडिले

बंधु भगिनींच्या ऋणा

तुझा ऋणी तर सदाच राहिन

अगा पतित पावना

२. असे करावे, तसे करावे

वाया मम वल्णना

टकाऊ मी परंतु सद्या

आवडलो त्वन्मना

੩ . ਜਸਾ ਪਾਹਿਜੇ ਤੁਲਾ ਤਸਾ ਮੀ

ਕਰੁ ਕਸਾ ਆਪਣਾ

ਖਿੱਤਾ, ਖਿੱਤਾ, ਧੇ ਧੇ ਅਵਧਾ

ਹਾ ਮਾੜਾ ਮੀਪਣਾ



सिनडसाठी प्रार्थना

हे पवित्र आत्म्या,
तुझ्या नावाने एकत्र येऊन
आम्ही तुझ्या समोर उभे राहतो .
तू आमचा एकमेव मार्गदर्शक आहेस,
आमच्या हृदयात तू वस्ती कर;



आम्ही पुढे कसे जावे
याबद्दल आम्हाला मार्गदर्शन कर
आणि त्या मार्गाशी आम्हाला एकनिष्ठ ठेव.
आम्ही दुर्बल आणि पापी आहोत;
अस्थिरतेपासून आम्हाला दूर ठेव;
अझानाने आमचा मार्ग
भ्रष्ट होऊ देऊ नकोस,

पक्षपाताचा आमच्या कृतीवर

प्रभाव पडू देऊ नकोस.



हे पवित्र आत्म्या,

तुझ्यामध्ये आम्हाला आमचे ऐक्य पाहू दे;

म्हणजे आम्ही शाश्वत जीवनाकडे

ऐक्त्र वाटचाल करू

आणि सत्याच्या व योग्यतेच्या
मार्गापासून आम्ही भरकटणार नाही .
पिता आणि पुत्र ह्यांच्या ऐक्यात
तू सर्वत्र आणि सर्वकाळ कार्य करतोस
त्या तुझ्याकडे हे सर्व आम्ही मागतो .

आमेन !



समारोप विधी

धर्मगुरुः प्रभू तु महांबरोबर असो ।

लोकः आणि तु मध्या अंतर्यामी

[विशपः प्रभूचे नव धन्य असो ।

लोकः आता आणि सदासर्वदा ।

विशेष : प्रभूचे नाव हाच आमचा
आसरा .

लोक : त्याने स्वर्ग आणि पृथ्वी
उत्पन्न केली .]

धर्मगुरु : सर्वसमर्थ परमेश्वर पिता
आणि पुत्र + आणि पवित्र
आत्मा तुम्हांला आशीर्वाद
देवो.

लोक : आमेन.

धर्मगुरुः जा, मिस्सा समाप्त झाली
आहे.

लोकः देवाला धन्यवाद

किंवा

धर्मगुरु : जा आणि प्रभूच्या

शुभवर्तमानाची घोषणा करा .

लोक : देवाला धन्यवाद

किंवा


धर्मगुरुः तुमच्या जीवनाने प्रभूचा
गैरव करीत शांतीने जा .

लोकः देवाला धन्यवाद .

किंवा

धर्मगुरुः शांतीने जा .

लोकः देवाला धन्यवाद .



अंतिम गीत

धृ.माझ्या गुन्ह्यासाठी


दिलास तू प्राण

माझ्या मुक्तिसाठी

तुझे बलिदान

१ . अपराध माझा शिक्षा ज्ञाली तुला
दिले तुला कुसी मुक्ति मिळे मला

२ . शांती मिळे मला मिटे भयचिंता
रात्रिंदिन तुझी गाई गुणगाथा



धर्मप्रांतीय उपासना व संगीत आयोग, वसई